

औरंगाबाद मध्यवर्ती कारागृहातील उत्तर बाजुच्या तटमितीची दुरुस्ती,
पुनर्बांधणीसाठी प्रशासकीय मंजूरी देणेबाबत.

महाराष्ट्र शासन

गृह विभाग

शासन निर्णय क्र. बीएलडी ३६९४/२(५७)/पीआरएस-२
मंत्रालय, मुंबई-३२, दि. २७ फेब्रुवारी, २००४

- पहा :- १) कारागृह उप महानिरीक्षक (मुख्यालय), महाराष्ट्र
राज्य, यांचे पत्र क्र. बीएलडी/१६९४/२४८२/कस-३
पुणे-१, दि. ५.९.२०००
२) शासन निर्णय गृह विभाग क्र. बीएलडी-३६९४/२(५७)/
पीआरएस-२, दि. २९ जानेवारी, १९९७.

शासन निर्णय :- औरंगाबाद मध्यवर्ती कारागृहातील उत्तर बाजुच्या तटमितीची दुरुस्ती / पुनर्बांधणी करण्याकरिता उपरोक्त दि. २९.१.१९९७ च्या शासन निर्णयान्वये रु. १२,०४,७००/- इतक्या खर्चाच्या अंदाजपत्रकास प्रशासकीय मान्यता दिली होती. त्यावेळी सदर तटमितीचे कान हे दगडी बांधकामात करावयाचे होते परंतु तेथे त्यावेळी पाण्याची दलदल लागली असल्याने अशा परिस्थितीमध्ये कारागृहाची तटमित ही दगडी बांधकामात न करता त्याऐवजी आर.सी.सी. मित बांधण्याचे त्यावेळच्या कार्यकारी अभियंता व उप अभियंता यांनी प्रस्तावित केले होते. त्यावेळी दगडी मित बांधली असती तर दलदलीमुळे ती पडण्याची शक्यता होती व खर्च वाया गेला असता. या बाबीचा तसेच भविष्यामध्ये कारागृहाच्या सुरक्षिततेमध्ये धोका न होण्याच्या दृष्टीने सदर मितीचे दगडी बांधकाम रद्द करून त्याऐवजी आर.सी.सी. मित बांधण्यासाठी रुपये ७६,६६,८००/- एवढ्या सुधारित खर्चाचा प्रस्ताव शासनाच्या विचाराधीन होता.

२. औरंगाबाद मध्यवर्ती कारागृह हे अतिसुरक्षा कारागृह असून तेथे अतिरेकी, खतरनाक टोळीतील इत्यादी ६०० न्यायधिन बंदी / शिक्षा लागलेले बंदी ठेवण्यात येतात. सदर कारागृहाची तटमित एका बाजूने कोलडलेली असून ती कोव्हाही पडण्याची शक्यता असल्याने कारागृहाच्या सुरक्षिततेच्या दृष्टीने या तटमितीची (मुख्य मित) पुनर्बांधणी करणे गरजेचे आहे. या बांधकामाचा समावेश केंद्र पुरस्कृत कारागृह सुधारणा योजना (७५:२५) या योजनेत या योजनेत तसेच राज्य योजनांतर्गत योजनेत समाविष्ट करण्यात आलेला आहे. या सर्व बाबीचा व कारागृहाची सुरक्षा या बाबी विचारात घेऊन औरंगाबाद मध्यवर्ती कारागृहातील उत्तर बाजुच्या तटमितीची (मुख्य मित) दुरुस्ती / पुनर्बांधणी करण्याकरिता यापूर्वी विभागाच्या समक्रमांकीय दि. २९ जानेवारी, १९९७ रोजी देण्यात आलेली प्रशासकीय मान्यता रद्द करून त्याऐवजी आता रुपये ७६,६६,८००/- (रुपये शहस्तर लाख

सहासष्ट हजार आठशे फक्त) इतल्या खर्चाच्या सुधारित अंदाजपत्रक व नकाशास या शासन निर्णयाद्वारे प्रशासकीय मंजूरी देण्यात येत आहे.

३. प्रस्तावित बांधकामावर झोणारा खर्च मागणी क्र. बी-५, मुख्य लेखाशीर्ष "२०५६, तुरुंग, १०१-तुरुंग, (००) (०२) कारागृह सुधारण योजना (केंद्रपुरस्कृत) (योजनेतर) (दत्तमत) (२०५६-०१८-२)" तसेच मागणी क्र. एच-८ ४०५९, सार्वजनिक बांधकामावरील बांडवली खर्च, १०१-बांधकाम, पंचवार्षिक योजनांतर्गत योजना-१, प्रमुख बांधकामे, (००)(१०) तुरुंग (४०५९०११७) या लेखाशिर्षाखाली खर्च टाकून सन २००३-२००४ च्या वित्तीय वर्षाच्या अनुदानातून भागविण्यात यावा. केंद्रपुरस्कृत योजनेतर्गत केलेल्या खर्चाची माहिती विहित विवरणपत्रात केंद्र शासनास पाठविण्यासाठी या दिनांकास पाठवावी.

४. हे आदेश सार्वजनिक बांधकाम विभाग, नियोजन विभाग यांचे सहमतीने व वित्त विभागाचे अनौपचारिक संदर्भ क्र. सीआर-४/२००४/व्यय-८, दि. ५.२.२००४ नुसार दिलेल्या मंजूरीवरचे निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. ना. माळी)

(र. ना. माळी)

कार्यासन अधिकारी, महाराष्ट्र शासन, गृह विभाग

प्रत

- कारागृह महानिरीक्षक, महाराष्ट्र राज्य, पुणे.
- कारागृह उपमहानिरीक्षक (मुख्यालय), महाराष्ट्र राज्य, पुणे.
- कारागृह उपमहानिरीक्षक, पश्चिम विभाग, पुणे.
- कारागृह उपमहानिरीक्षक, मध्य विभाग, औरंगाबाद.
- अधीक्षक, औरंगाबाद मध्यवर्ती कारागृह, औरंगाबाद.
- महालेखापाल, महाराष्ट्र-१/२ (लेखा व अनुमोदना) मुंबई / नागपूर.
- महालेखापाल, महाराष्ट्र-१/२ (लेखा व परिक्षा) मुंबई / नागपूर.
- जिल्हा कोषागार अधिकारी, कोषागार-पुणे / कोषागार-पुणे.
- सार्वजनिक बांधकाम विभाग (इमारती-२), मंत्रालय, मुंबई-३२.
- नियोजन विभाग, का. १४११, मंत्रालय, मुंबई-३२.
- वित्त विभाग, व्यय-८, मंत्रालय, मुंबई-३२.
- अवर सचिव (बीयुडी-१), गृह विभाग, मंत्रालय, मुंबई-३२.
- नियंत्रक नस्ती, पीआरएस-२, गृह विभाग, मंत्रालय, मुंबई-३२.